

ಜಾಣ ಕಾಗೆ

■ ರಾಮಕೃಷ್ಣ ಗೋಖಲೆ, ಸೊರಬ
ಕಲೆ: ಸಂತೋಷ್ ಸಿಹಿತ್ತು

ಚೈತ್ರ ಮಾಸ ಅದೇ ಗರಿಗೆದರಿತ್ತು. ಕೋಗಿಲೆಯು ಮಾವಿನ ಚಿಗುರು ಮಲ್ಲುತ್ತಾ ಇಂಪಾಗಿ ಹಾಡುತ್ತ ಜಗತ್ತಿಗೆ ನವವಸಂತನ ಮರು ಆಗಮನವನ್ನ ಸಾರಿ ಹೇಳುತ್ತಿತ್ತು. ಕೆಟ್ಟ ಬಿಸಿಲಿನ ಜಳದಿಂದಾಗಿ ಬಾಯಾರಿದ ಗುಳ್ಳೆ ನರಿಯೊಂದು ನೀರು ಮತ್ತು ಆಹಾರ ಹುಡುಕುತ್ತ ಅಲೆದಾಡುತ್ತ ಬಂದಿತು. ಮಾಮರದ ಮೇಲೆ ಕೋಗಿಲೆಯ ಇಂಚರ ಕೇಳುತ್ತಾ ಕುಳಿತಿದ್ದ ಕಾಗೆಯನ್ನು ನೋಡಿ ನರಿಗೆ ಏನೋ ಹೊಳೆಯಿತು. ಉಪಾಯದಿಂದ ಕಾಗಕ್ಕನನ್ನು ಉಬ್ಬಿಸಿ ಕೋಗಿಲೆಯನ್ನು ಮೇಲಿನಿಂದ ಕೆಳಕ್ಕೆ ದಬ್ಬಿಸಿ ಅದನ್ನು ತಿನ್ನುವ ಸಂಚು ರೂಪಿಸಿತು.

ಕಾಗಕ್ಕೆ, ಕಾಗಕ್ಕೆ ಮರದ ಮೇಲೆ ಕುಳಿತಿರುವ ನೀ ಸಾಕಿ ಬೆಳೆಸಿದ ಆ ಕೋಗಿಲೆಯ ನೋಡು. ಅದರ ವನಪು ವೈಯಾರವನ್ನು ನೋಡು. ಅದು ಉದ್ದೇಶಪೂರ್ವಕವಾಗಿ ನಿನ್ನ ಧ್ವನಿಯನ್ನು ಅಣಕಿಸಲು, ನಿನ್ನ ದುರೇ ಮಧುರವಾಗಿ ಹಾಡುತ್ತಿದೆ. ನಿನ್ನ ಧ್ವನಿ ಕರ್ಕಶ ಎಂದೇ ತಾತ್ಕಾರ ಅದಕ್ಕೆ. ಹಾಗಾಗಿ ಅದಕ್ಕೆ ಬುದ್ಧಿ ಕಲಿಸಲೇಬೇಕಾಗಿದೆ.

ಸರಿಯಾಗಿ ನಾಲ್ಕು ಬಾರಿಸಿ ಒಂದು ಕೆಡವಿದರೆ ಇನ್ನು ಮುಂದೆ ಯಾರೂ ನಿನ್ನ ಹಂಗಿಸುವ ತಂಟೆಗೆ ಬರಲಾರರು. ನಡಿ, ಕಾಕ ರಾಜ ಎಂದು ಅದು ಸಿಟ್ಟಾಗುವಂತೆ ಪ್ರೇರೇಪಿಸಿತು.

ಕಾಗೆ, ದುಡುಕಲಿಲ್ಲ. ಒಂದು ಕ್ಷಣ ಯೋಚಿಸಿತು. ನರಿಯಣ್ಣ ಮೋಸಗಾರನೆನ್ನುವುದು ಎಲ್ಲರಿಗೂ ತಿಳಿದ ವಿಷಯ. ಈ ಹಿಂದೆ ತನ್ನ ಬಾಯಲ್ಲಿದ್ದ ಮಾಂಸದ ಚೂರನ್ನು, ಇದೇ ರಕ್ಕನರಿಯ ಹೊಗಳಿಕೆ ಮಾತು ಕೇಳಿ ಕಳೆದುಕೊಂಡದ್ದು



ನೆನಪಾಗಿ ಜಾಗೃತವಾಯಿತು. ಕಾಗೆ, ಈಗ ಜಾಣ ಕಾಗೆಯಾಗಿತ್ತು. ಯಾದವಿ ಕಾಳಗದಿಂದ ಯಾದವರು ನಾಶವಾದಂತೆ, ತಾನೇ ಸಾಕಿದ ಕೋಗಿಲೆಯನ್ನು ರಕ್ಕನರಿಗೆ ಆಹಾರವಾಗುವಂತೆ ಮಾಡಬಾರದೆಂದು ನಿಶ್ಚಯಿಸಿತು.

ಕಾಗೆ ನಗುತ್ತಾ ತಾನು ಪ್ರೀತಿಯಿಂದ ಸಾಕಿ, ಜಗತ್ತಿಗೆ ಸಂಗೀತದ ರಸದೌತಣ ಉಣಬಡಿಸುವಂತೆ ಮಾಡಿರುವೆ. ಅದು ತನಗೆ ಹೆಮ್ಮೆಯ ಸಂಗತಿ. ಆಗಾಗ ಅದರ ಹಾಡು ಕೇಳುತ್ತಾ ನಾ ಮೈಮರೆಯುವೆ. ಅದು ಎಲ್ಲಿಯೇ ಹೋದರೂ,

ತಾನು ಬೆಳೆದ ಮನೆ ಹಾಗೂ ಕಾಗೆ ತನ್ನ ಚಿಕ್ಕವ್ವ ಎಂದು ಸಾರಿ ಸಾರಿ ಹೇಳುವುದನ್ನು ಕೇಳಿರುವೆ. ಅದರ ಹೃದಯವಂತಿಕೆ ಸಂತಸದ ವಿಷಯ. ಇನ್ನು ನಿನ್ನ ಮೋಸದ ಆಟ ನಡೆಯದು ಎನ್ನುತ್ತಾ ತನ್ನದೇ ಧ್ವನಿಯಲ್ಲಿ ಕಾವ್ ಕಾವ್ ಎಂದು ತನ್ನ ಹಿಂಡನ್ನು ಕರೆಯುತ್ತಾ ಪುರ್ ಎಂದು ಹಾರಿತು. ತನ್ನ ಜಾಣತನ ಎಲ್ಲ ಕಾಲದಲ್ಲೂ ನಡೆಯದೆಂದು ಅರಿತ ನರಿ, ದೂರದಲ್ಲಿ ಕಾಗೆ ಹಿಂಡು ಬರುತ್ತಿರುವುದನ್ನು ನೋಡಿ ಕಾಲು ಕಿತ್ತಿತು.



ಕುಂಚ ಪ್ರಪಂಚ



ವೈನವಿ ಎಂ. ಅರಸ್
7ನೇ ತರಗತಿ,
ಬಿಗೇಡ್ ಶಾಲೆ,
ಬೆಂಗಳೂರು



ಧೃವ್ ರಾವ್
3ನೇ ತರಗತಿ, ವಿದ್ಯಾಶಿಲ್ಪ ಸ್ಕೂಲ್,
ಬೆಂಗಳೂರು